



கலைஞர்
100
1924 - 2023

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 153 - திருவள்ளூர் ஆண்டு 2054 - மார்ச்சு 27 - வெள்ளிக்கிழமை 12 ஜனவரி 2024 - சென்னை 16 பக்கங்கள் Established : 10.8.1942 - Volume : 82 - Issue 153 : Thiruvalluvar Year - 2054 - Margazhi 27 - Friday 12 January 2024 - Chennai 16 Pages ₹ 5.00

கொளத்தூர் தொகுதியில் சமத்துவப் பொங்கல் விழா!

முதல்வர் மு.க.ஸ்டாலின் பரிசுப் பொருட்கள் வழங்கினார்!



முதல்வர் மு.க. ஸ்டாலின் அவர்கள் நேற்று (11.1.2024) கொளத்தூர் சட்டமன்ற உறுப்பினர் அலுவலகம் அருகில் நடைபெற்ற பொங்கல் விழாவில் சமத்துவ பொங்கல் கொண்டாடினார். உடன் திருமதி துர்கா ஸ்டாலின் அவர்கள் உள்ளார்.

பொங்கல் திருநாளை முன்னிட்டு 1 லட்சத்து 12 ஆயிரத்து 675

போக்குவரத்துக் கழக பணியாளர்களுக்கு சாதனை ஊக்கத்தொகை!

சென்னை, ஜன.12- “பொங்கல்” திருநாளை முன்னிட்டு 1 லட்சத்து 12 ஆயிரத்து 675 பேருக்கு 6 கோடியே 75 லட்சத்து 73 ஆயிரம் ரூபாய் சாதனை ஊக்கத் தொகை வழங்கப்படுகிறது என்று தமிழ்நாடு அரசு அறிவித்துள்ளது.

இது குறித்து தமிழ்நாடு அரசு வெளியிட்டுள்ள செய்திக்குறிப்பு வருமாறு:-

பொங்கல் திருநாளை முன்னிட்டு ஒரு இலட்சத்து பன்னிரெண்டாயிரத்து அறுநூற்று எழுபத்தைந்து போக்குவரத்துக் கழகப் பணியாளர்களுக்கு ரூபாய் ஆறு கோடியே எழுபத்தைந்து இலட்சத்து எழுபத்து மூன்றாயிரம் சாதனை ஊக்கத்தொகை வழங்கப்படும்.

தமிழ்நாட்டில் சிறப்பான மற்றும் திறமையான போக்குவரத்து சேவையை பொதுமக்களுக்கு அளிப்பதில் தமிழ்நாடு அரசு போக்குவரத்துக் கழகங்கள் முக்கிய பங்காற்றுகின்றன. இந்தியாவிலேயே தமிழகத்தில் இயங்கும் தமிழ்நாடு அரசு போக்குவரத்து கழகங்கள் தான் பயணிகள் அடர்வு, பேருந்து பயன்பாடு, எரி பொருள் செயல்திறன் ஆகியவற்றில் உயர்ந்து விளங்குகின்றன.

தமிழ்நாடு அரசு அறிவிப்பு!

குக்கிராமம் முதல் மாநகரங்கள் உட்பட மக்கள் குடியிருக்கும் அனைத்துப் பகுதிகளுக்கும் தங்குதடையின்றி, போக்குவரத்து சேவை அளிக்கப்பட்டு வருகின்றது. தமிழ்நாடு அரசுப் போக்குவரத்துக் கழகங்கள், தமிழ்நாடு போக்குவரத்து வளர்ச்சி நிதி நிறுவனம், பல்லவன் போக்குவரத்து அறிவுரைப் பணிக் குழு ஆகிய அனைத்து நிறுவனங்களிலும் தற்போது சுமார் ஒரு இலட்சம் பணியாளர்கள் பணிபுரிந்து வருகின்றார்கள்.

பொங்கல் திருநாளை முன்னிட்டு தமிழ்நாடு அரசுப் போக்குவரத்துக் கழகங்கள், தமிழ்நாடு போக்குவரத்து வளர்ச்சி நிதி நிறுவனம், பல்லவன் போக்குவரத்து அறிவுரைப் பணிக் குழு ஆகிய அனைத்து நிறுவனங்களிலும் தற்போது சுமார் ஒரு இலட்சம் பணியாளர்கள் பணிபுரியும், பணி

யாளர்களில், 2023ஆம் ஆண்டில் 91 நாட்கள் மற்றும் அதற்கு மேலும், ஆனால் 151 நாட்களுக்கும் குறைவாக பணிபுரிந்த ஊழியர்களுக்கு 85 ரூபாய் வீதமும்; 151 நாட்கள் மற்றும் அதற்கு மேலும் ஆனால் 200 நாட்களுக்கும் குறைவாக பணிபுரிந்த ஊழியர்களுக்கு 195 ரூபாய் வீதமும், 200 நாட்கள் மற்றும் அதற்கு மேலும் பணிபுரிந்த ஊழியர்களுக்கு 625 ரூபாய் வீதமும் பொங்கல் “சாதனை ஊக்கத் தொகை” வழங்கப்படும்.

இந்த உத்தரவின்படி, அனைத்து அரசு போக்குவரத்துக் கழகங்களில் பணிபுரியும் ஒரு இலட்சத்து பன்னிரெண்டாயிரத்து அறுநூற்று எழுபத்தைந்து போக்குவரத்துக் கழகப் பணியாளர்களுக்கு ரூபாய் ஆறு கோடியே எழுபத்தைந்து இலட்சத்து எழுபத்து மூன்றாயிரம் சாதனை ஊக்கத்தொகை வழங்கப்படும்.

இவ்வாறு தமிழ்நாடு அரசின் செய்திக்குறிப்பில் கூறப்பட்டுள்ளது.

பொதுமக்கள் – கழக முன்னணியினர் பங்கேற்பு!

சென்னை, ஜன.12-

தமிழர் திருநாளாம் பொங்கல் திருநாளை முன்னிட்டு – கழகத் தலைவர் – முதல்வர் மு.க.ஸ்டாலின் அவர்கள் தமது துணைவியார் திருமதி துர்கா ஸ்டாலின் அவர்களுடன் தனது தொகுதியான கொளத்தூர் தொகுதியில் மக்களுடன் இணைந்து பொங்கல் வைத்து கொண்டாடினார். மேலும் ஆயிரக்கணக்கான பொதுமக்களுக்கு பொங்கல் திருநாளை முன்னிட்டு நலத்திட்டப் பொருட்களை வழங்கி பொங்கல் வாழ்த்துகளைத் தெரிவித்தார்.

இது பற்றிய விவரம் வருமாறு:-

தமிழ்நாடு அரசு ஆண்டுதோறும் பொங்கல் திருநாளுக்கு அனைத்து குடும்ப அட்டைதாரர்களுக்கும் பரிசுத் தொகுப்பு வழங்குவது வழக்கம். அதன்படி, இத்தாண்டும் ஒரு கிலோ பச்சரிசி, ஒரு கிலோ சர்க்கரை, ஒரு முழுக் கரும்பு மற்றும் ரூ.1,000 ரொக்கப் பணம் ஆகியவை கொண்ட பொங்கல் பரிசுத் தொகுப்பு வழங்குவதாக தமிழ்நாடு அரசு அறிவித்துள்ளது.

அதன்படி நேற்று முன்தினம் (10.01.2024) காலை முதல்வர் மு.க.ஸ்டாலின் அவர்கள் சென்னை ஆழ்வார்பேட்டையில் உள்ள நியாய விலை கடையில் பொதுமக்களுக்கு பொங்கல் பரிசுத் தொகுப்பு மற்றும் ரூ.1000 வழங்கி இத்திட்டத்தினைத் துவக்கி வைத்தார். இத்திட்டத்தினால் தமிழ்நாடு முழுவதும் உள்ள 2 கோடிக்கும் மேற்பட்ட குடும்பத்தினர் பெரும் மகிழ்ச்சி அடைந்து முதல்வர் அவர்களுக்கு தொடர்ந்து நன்றி தெரிவித்து வருகின்றனர்.

இந்நிலையில், தமிழ்நாடு முதலமைச்சர் மு.க.ஸ்டாலின் அவர்கள் நேற்று (11.01.2024) மாலை கொளத்தூர் தொகுதியில் மனைவி துர்கா ஸ்டாலினுடன் சமத்துவ பொங்கல் விழாவில் பங்கேற்றார்.

தனது கொளத்தூர் சட்டமன்ற உறுப்

பினர் அலுவலகம் அருகில் நடைபெற்ற பொங்கல் விழாவில் பங்கேற்ற முதலமைச்சர் மு.க. ஸ்டாலின் அவர்கள், திருமதி துர்கா ஸ்டாலின் ஆகியோர் தொகுதி மக்களுடன் இணைந்து பொங்கல் வைத்து விழாவை கொண்டாடினார்.

இதில் கொளத்தூர் தொகுதி மக்கள், மாணவியர் உள்ளிட்டோர் பங்கேற்றனர். இந்த சமத்துவ பொங்கல் நிகழ்வில் அனைத்து மதத்தைச் சேர்ந்த பொதுமக்களும் கலந்து கொண்டு சிறப்பித்தனர். இதில் முதல்வர் மு.க.ஸ்டாலின் அவர்கள், திருமதி துர்கா ஸ்டாலின் ஆகியோர் பொங்கல் வைத்து மகிழ்ந்து இவ்விழாவில் பங்கேற்ற அனைத்து மதத்தைச் சேர்ந்தவர்களுக்கும் பொங்கல் வழங்கி பொங்கல் வாழ்த்து தெரிவித்தனர்.

பொங்கல் பரிசுப் பொருள்கள்!

அத்துடன் இந்த பொங்கல் விழாவில் முதல்வர் மு.க. ஸ்டாலின் அவர்கள் 1000-க்கும் மேற்பட்ட மாணவியர் மற்றும் மகளிருக்கு பொங்கல் பரிசுப் பொருள்களை வழங்கி வாழ்த்து தெரிவித்தார். இந்த பரிசு பொருள்களில் வேட்டி, சேலை, பொங்கல் வைப்பதற்கான பொருள்கள் உள்ளிட்டவை இடம்பெற்றிருந்தன என்பது குறிப்பிடத்தக்கது.

முதலமைச்சர் மு.க.ஸ்டாலின் அவர்கள் கொளத்தூர் சட்டமன்ற தொகுதி அலுவலகம் அருகே உள்ள அனிதா அச்சீவரன் அகாடமியில் நடைபெற்ற சமத்துவப் பொங்கல் விழாவில் முதலமைச்சர் மு.க.ஸ்டாலின், திருமதி துர்கா ஸ்டாலின் ஆகியோர் கலந்து கொண்ட நிகழ்ச்சியில் முதலமைச்சர் மு.க.ஸ்டாலின் அவர்களுக்கு அனிதா அச்சீவரன் அகாடமி மாணவிகள் மற்றும் பொதுமக்கள் பூக்கோலமிட்டு உற்சாகமாக வரவேற்றனர்.

முன்னதாக அனிதா அச்சீவரன் அகாடமியில் புதுப்பாணையில் பச்சரிசி இட்டு அங்கு பயிலும் மாணவிகளுக்கு முதல்வர் அவர்களும், அவரது மனைவி துர்கா

ஸ்டாலின் அவர்களும் பொங்கல் பரிசு வழங்கி வாழ்த்து தெரிவித்தனர். பரிசுப் பொருட்களை பெற்றுக் கொண்ட மாணவிகள் முதல்வர் அவர்களுக்கு நன்றி தெரிவித்தனர்.

2,100 பேருக்கு

பொங்கல் பரிசுப் பொருட்கள்!

அதேபோல் சென்னை கிழக்கு மாவட்டச் செயலாளரும், அறுநிலையத்துறை அமைச்சருமான பி.கே. சேகர்பாபு ஏற்பாட்டில் டான்போஸ்கோ பள்ளியில் 2 ஆயிரத்து 100 பேருக்கு நலத்திட்ட உதவிகள் நிகழ்ச்சி நடைபெற்றது. இப்பொங்கல் விழாவில், மேயர் பிரியா, நாடாளுமன்ற உறுப்பினர்கள் கலாநிதி வீராசாமி, கிரிபாஜன் மற்றும் சட்டமன்ற உறுப்பினர்கள் தாயகம் கவி, வெற்றியழகன், ஜோசப் சாமுவேல் மற்றும் தி.மு.க. பகுதி நிர்வாகிகளுக்கு முதலமைச்சர் மு.க.ஸ்டாலின் அவர்கள் பரிசுப் பொருட்களை வழங்கினார்.

முன்னதாக, பொங்கல் நலத்திட்ட உதவிகள் வழங்கும் விழாவில் பங்கேற்கச் சென்ற முதலமைச்சர் மு.க.ஸ்டாலின் அவர்களுக்கு சாலையின் இருபுறமும் பொதுமக்கள் திரண்டு நின்று உற்சாக வரவேற்பு அளித்தனர். அப்போது முதலமைச்சரிடம் பொதுமக்கள் மனது அளித்தனர்.

இந்நிகழ்ச்சியில் மாவட்டச் செயலாளர் - அமைச்சர் பி.கே.சேகர்பாபு, சென்னை மாநகராட்சி மேயர் ஆர். பிரியா, நாடாளுமன்ற உறுப்பினர்கள் மரு. கலாநிதி வீராசாமி, கிரிபாஜன், சட்டமன்ற உறுப்பினர்கள் ப.தாயகம் கவி, வெற்றியழகன், ஜோசப் சாமுவேல், தமிழ்நாடு சேமிப்புக் கிடங்கு நிறுவனத்தின் தலைவர் ப. ரங்கநாதன், துணை மேயர் மு. மகேஷ் குமார், உள்ளாட்சி அமைப்புகளின் பிரதிநிதிகள் அனிதா அச்சீவரன் அகாடமி நிர்வாகிகள் திருமதி ஹெலன் மற்றும் நரேந்திரன் ஆகியோர் கலந்து கொண்டனர்.

சென்னையில் - மாபெரும் அயலகத் தமிழர் தின இரண்டு நாள் விழா!

முதலமைச்சர் மு.க.ஸ்டாலின் - இன்று விருதுகள் வழங்கி விழாப் பேருரை!

அமைச்சர் உதயநிதி ஸ்டாலின் தொடங்கி வைத்தார்! 58 நாடுகளிலிருந்து தமிழ் வம்சாவளியினர் பங்கேற்பு!

சென்னை, ஜன. 12 - தமிழ்நாடு அரசின் அயலகத் தமிழர் நலன் மற்றும் மறுவாழ்வுத் துறை மூன்றாம் ஆண்டாக ‘தமிழ் வல்லுன்’ என்றும் கருப்பொருளை மையமாகக் கொண்டு மாபெரும் அயலகத் தமிழர் தின விழாவை சென்னையில் இரு நாட்கள் (ஜனவரி - 11, 12) நடத்துகிறது.

நந்தம்பாக்கம், சென்னை வர்த்தக மையத்

தில் நேற்று நடைபெற்ற இந்த விழாவில் இலங்கை, மலேசியா, ஆஸ்திரேலியா, சிங்கப்பூர், துபாய், இங்கிலாந்து, அமெரிக்கா உள்ளிட்ட 58 நாடுகளிலிருந்து தமிழ் வம்சாவளியினர், அமைச்சர் பெருமக்கள், கல்வியாளர்கள், கவிஞர்கள் உள்ளிட்டோர் பங்கேற்றனர்.

அயல்நாடுகளில் வாழும் 1400க்கும் மேற்பட்டோர் இரண்டு நாள் நடைபெறும் இம்மாநாட்டில் பங்கேற்பதற்குப் பதிவுகள் செய்தனர்.

இதில், 218 சர்வதேச தமிழ் சங்கங்கள், 48 பிற மாநில தமிழ் சங்கங்கள் ஆகியவற்றைச் சேர்ந்த அயலகத் தமிழர்கள் பங்கேற்றனர்.

கண்காட்சி அரங்குகள் – புத்தக வெளியீடு!

முதல் நாளை நேற்று (ஜனவரி 11), இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் விழாவைத் தொடங்கி வைத்துச் சிறப்புரை ஆற்றினார்.

அத்துடன் இங்கு அமைக்கப்பட்டுள்ள நார்பதுக்கும் மேற்பட்ட அயலகத் தமிழர் கண்காட்சி அரங்குகளையும் திறந்து வைத்தார். மேலும், கலைஞர் நூற்றாண்டை முன்னிட்டுச் சிறப்பு நேர்வாக அயலகத் தமிழர்களின் புத்தக வெளியீடு நிகழ்ச்சியும் நடைபெற்றது.

கலந்துரையாடல்கள் – கவியரங்கம்!

இந்த விழாவில் சிறப்பு நிகழ்ச்சிகளாக நான்கு கலந்துரையாடல்களும் ஒரு கவியரங்க

மும் நடைபெற்றன. முதல் அமர்வாக நிதி, மனிதவள மேலாண்மை மற்றும் தொல்லியல்துறை அமைச்சர் தங்கம் தென்னரசு தலைமையில் தமிழின் தொன்மை – தொடர்ச்சி குறித்து துறைசார் வல்லுநர்கள் தங்கள் கருத்துகளைப் பகிர்ந்தனர். அதைத் தொடர்ந்து, கவிப்பேரரசு வைரமுத்து தலைமையில், சிந்து சமவெளி முதல்

தொடர்ச்சி 3-ஆம் பக்கம்